

СЯЛЯНСКАЯ НІВА

Няхай жыве
Беларускі Народ!
Зямля сялянству
бяз выкупу!

АДРЭС РЕДАКЦЫІ І АДМІНІСТРАЦЫІ:
Вільня, Воаграбрамская вул. № 8, кв. 1.
(Wileń, ulica Woagrabramskaja Nr. 8, kw. 1).
Рэдакцыя адчынена штодня ад 9 да 3 гадз. апраца сытуацыі.
Рэдактар прыймае ад 12-ай да 2-ой гадзін.

Орган Беларускага Вяленскага Савету.
Беларуская палітычная, грамадзянская, літэра-
турная і гаспадарчая газета.
— ВЫХОДЗЕ ў СВРАДУ І СУБОТУ. —

ПАДПІСКА:
На адзін месяц — 1 злоты, на тры месяцы — 3 зл.,
на пэўны год — 4 зл., на год — 8 зл.
Для заграможных удзел даражэй.
Аплата падручнага перадае ад Рэдакцыі.

Кароткая гісторыя.

Перад пачаткам сёлетняга школьнага году на віленскім грунце адбыліся даволі сэнсацыйныя падзеі, каля якіх беларуская прэса прайшла амаль што моўчкі. Адны замаўчалі аб іх ватым, што кампрамітавалі яны цэлую палітычную групу, сярод якой і коштам якой адбыліся гэныя сэнсацыйныя падзеі, другія замаўчалі, відаць, затым, што ім прыказана было маўчаць. «Сялянская Ніва» не падымала гэтага пытання, бо не прыдае гэным, на першы погляд сэнсацыйным падзеям большага значэння, бо — з аднаго боку — для нас гэта ня было ніякай навіной (мы ўвесь час правільна адрабывалі польскую палітыку адносна беларускага пытання і правільна характарызавалі «беларускіх генералаў» праціўнага нам кірунку), — з другога боку гэтыя падзеі — нішто іншае, як далейшы працяг гульні, якой займаюцца адказныя афіцыйныя палітыкі.

Фактычна — што-ж сталася? Вонкава факты выглядаюць так: зачынена Беларуская гімназія ў Радашавічах, Віленская Беларуская гімназія перададзена ў другія рукі і праводзіцца «санацыя» ў Т-ве Беларускае Школы ў Вільні. Усё гэта зроблена, калі не па ініцыятыве, дык пры дапамозе і згоды г. зв. «беларускіх генералаў», якія нейкі час аставаліся зусім бяз шэрых салдат.

Падумаючы пытаньне аб гэтых сэнсацыйных падзеях, ня маем зусім намеру разглядаць яго з пункту гледжання беларускае вартасці тых асоб, якія пайшлі на «новую работу», бо ведаем добра, што калі хочаш ударыць сабаку, дык палку знойдзеш, бо Паўлюкевічаў у беларускім руху больш чымся часных барацьбітоў, — на гэты раз мы хочам толькі закрануць тых, якія знаходзяць гэную палку.

Каб лепш апаніць падзеі месяца жніўня с. г., глянем у кароткую гісторыю адносінаў польскае палітыкі да беларускага пытання. Бяром пэрыяд канчатку вайны. Знаходзім там адозву да жыхараў нашага краю, падпісаную Начальнікам дзяржавы. У гэным часе мелі мы Радз Рэспублікі. Зараз пасля адозвы Рада Рэспублікі развальваецца, з яе часткі творыцца Найвышэйшая Рада. Знайшліся людзі, якія даканалі гэты ганебны факт падзелу і сталіся «найвышэйшымі». Канчаецца вайна і «найвышэйшыя» ўміраюць бяз ніякага жалю сярод беларускага грамадзянства. Гэтая сьмерць была вынікам польскае адказнае палітыкі.

Узнікае новы ваенны канфлікт за Віленшчыну. Творыцца беларускі аддзел пры камісарыяце асветы, растуць, як грыбы, беларускія школы, знаходзіцца Аляксук. Наступае ведамае вырашэнне справы Віленшчыны, а за ім ідзе ліквідацыя беларускага аддзелу і бела-

рускіх школ і ліквідацыя Аляксук-коўшчыны.

Беларусы ў выбарах 1922 году здабываюць новыя козыры для барацьбы за свае ідэалы. У процівагу гэтаму знаходзіцца найміт Паўлюкевіч. Вядзе ён ганебную акцыю, але бяз ніякіх рэзультатаў. На падмогу яму выступае спрытнейшы палітык, усім ужо вядомы Ваявудзкі. Гэты дэфензавышчык даводзе да падзелу пасольскага клубу, а пасля выводзе са строю шмат актыўных беларускіх працаўнікоў. Тое, што ня змог даканаць Паўлюкевіч, зрабіў Ваявудзкі.

Але значэнне беларускае справы не змалела, магутны адраджэнскі рух ідзе наперад. Ізноў вырастае новы школьнік Умястоўскі. Праца яго зусім бяз рэха. На падмогу Паўлюкевічу і Умястоўскаму пнецца найбольш зайдросны за «зверх» спадар Янка Станкевіч. Гэтаму, як і Ваявудзкаму, удалося зрабіць рану на беларускім целе. Гэтая рана — гэта тыя сэнсацыйныя падзеі, якія мы вышэй падалі. У нагароду за гэта Янка Станкевіч атрымаў запэўненне, што арганізацыя Паўлюкевіча (Вярнікоўскага) і Умястоўскага будзе зліквідавана, а на «зверху» аставіць толькі Янку з яго новымі кумпанамі.

Вось, з гэтае кароткае гісторыі бачым, што гульня адбывалася вельмі стройна.

У выніку гэтае гульні наступіла сьмерць Найвышэйшае Рады, палітычная сьмерць Аляксукі, Паўлюкевіча, Умястоўскага, ну і спадара Станкевіча. Чакае гэта сама і тых, хто цяпер стаяць за сьпіной Янкі Станкевіча. Выводзіцца людзі са строю, бо гэта карысна для кіруючых дзейніцаў. Але ці пры помачы такіх падыходаў можна будзе зліквідаваць беларускае пытаньне? Адказ ясны: — не. Што г. зв. «беларускія генералы» ня вытрымліваюць бою і першыя здаюцца ў палон, зусім яшчэ ня сьведчыць аб тым, што беларуская справа будзе прайграная. Сьведамасць беларускіх сярмяжных масаў стаіць на варце беларускага адраджэнскага руху і не дапусьціць да ліквідацыі беларускага пытання.

Гульня ў наём прадажных адзінак і падкупліваньне «генералаў», хоць і шкодным рэхам адбіваецца на беларускім руху, аднак не давадзе да пажаданых рэзультатаў для другой стараны.

Сэнсацыйныя падзеі апошняга месяца сьведчаць, што сярод польскіх адказных палітыкаў яшчэ не дасьпела справа пазытыўнага вырашэння беларускага пытання. «Санацыя» ідзе старой пратаганай эндэкамі дарожцы — вылаўліваньня адзінак. На гэтую работу могуць пайсьці толькі тыя, якія беларускую справу ўважаюць за сваю крамку да прадажы тым, якія больш дадуць. Сярод беларускага ідэавага кірунку няма грунту для падобнае

ВОКАМ ПА СЬВЕДЦЕ

ХV.

Пасля таго, калі амаль-што ўвесь сьвет перамог Нямеччыну і палажыўшы яе на абодзвы лапаты, як хацеў, дэталі яе маемасць, мінае дзесяць гадоў. І вось цяпер, як здавалася, зобітая зусім Нямеччына паднялася і моцна загаварыла аб сваіх крыўдах. А крыўды ёй былі прычынены вельмі значныя і вялікія. Добрую частку тэрыторыі, якая да вайны была складова часткаю Нямеччыны, забралі суседзі. Адабралі пераможцы ў Нямеччыну заморскія калёніі; зьнішчылі яе ваенны флот; разбурылі крэпасці і аружныя фабрыкі; дазволілі трымаць толькі сто тысяч войска і наладзілі такую кантрыбуцыю грашымі, што Нямеччына, плацячы больш як па мільярду залатых марак у год, выплаціла-б кантрыбуцыю толькі нешта болей як за сто гадоў.

Каб Нямеччына акуратна плаціла кантрыбуцыю, дык пераможцы захапілі ў залог г. зв. Рэйнуку вобласць, якая зьяўляецца прамысловаю і вельмі багатаю часткаю Нямеччыны. Для вагляду за ўнутраным жыцьцём Нямеччыны і за поўным выкананьнем належаўных на Нямеччыну абавязкаў, пастаўлена — кантрольная камісія. У давак да ўсяго гэтага Нямеччыну ня прымаі ў Лігу Нацыяў — Сава 56 дзяржаваў сьвету.

Нават пасля ўсяго гэтага Нямеччына не аслабела. Мала-па-малу Нямеччына направила сваё ўнутранае жыцьцё і... памацнеўшы ізноў, пачала праяўляць сябе на міжнародным грунце. Сілу Нямеччыны, у першую чаргу, адчула Францыя і баючыся таго, каб Нямеччына не распачала новае вайны ў адплату за прычыненны ёй крыўды, пачала шукаць спосабу ўласнага забесьпечэння. Францыя старалася ўмацаваць сваю сувязь з Польшчу, отварыць вакол Нямеччыны саюз другіх дзяржаваў варожых Нямеччыне, не дапусьціць злучэння з ёю Аўстрыі і г. д. Але-ж усё гэта — капля ў моры. Нямеччына, апіраючыся на прыцельства ў Савецкай Расеі, зьяўлялася сілаю, якая трывожыла, і пэўна не бяз прычыны, Францыю. Францыя стала да Нямеччыны тварам і стаўшы на новы шлях уземаадносіны прылажыла новыя спосабы забесьпечэння сябе ад Нямеччыны. Гэты новы спосаб выявіўся ў інстытуце — палібоўнага, згоднага вырашэння франко-нямецкіх пытанняў. Гэтая палітыка давала да таго, што Нямеччыну прынялі ў Лігу Нацыяў і зьявілася Лёкарно.

У мястэчку Лёкарно сабраліся прадстаўнікі: Францыі, Англіі, Бэльгіі, Польшчы, Чэхаславакіі і Нямеччыны, дае ўтварылі чатыры дагаворы. Першымі двума дагаворамі Нямеччына прызнала непаўнапраўна тэрыторыі, якія істнуюць цяпер між Нямеччынай, Францыяй і Бэльгіяй. Другім двума дагаворамі Нямеччына забавязалася супрэцьні пытаньні адносна граціцаў між Нямеччынай, Польшчай і Чэхаславакіяй вырашаць па прынцыпу згодына паразуменьня, ухільваючыся ад аружных канфліктаў. У гэтым годзе Нямеччына запрапанавала акупантам звольніць захопленую ў яе Рэйнуку вобласць. Падставай гэтаму Нямеччына выставіла — як уваход у Лігу Нацыяў і Лёкарскія дагаворы, таксама і выкананьне ўсіх пакладзеных на яе абавязкаў. Францыя, як галоўны акупант, дала на званьненне Рэйнскай вобласці прынцыповую згоду, а для абгаварваньня тэхнічных

працы. Увесь час ішлі і ідзём простым шляхам, мэтай якога зьяўляецца здзяйсненне ідэалаў Беларускага Народу.

спосабаў выканання гэтага сабралася камісія ў Жэнэве. І тут здарылася вось што!... На нарады гэтай камісіі не запрацілі Польшчу, якая лічыць сябе зацікаўленай гэтай справай... А сутнасьць справы ў тым, што, хоць нямецкі ўрад маўчыць, але-ж нямецкае грамадзянства час ад часу дае зразумець Польшчы, што сучасныя граціцы Нямеччыны з Польшчай мусяць быць напраўлены на карысьць Нямеччыны. Гэта гаворыць аб тым, што частка сучаснае Польшчы можа быць адарвана і зьвернена Нямеччыне.

На нарадах камісіі Польшча быццам мелася дамагацца гваранцыі непарушэння яе сучасных граціцаў. Аднак-жа Польшчу, ня гледзячы на яе жаданьне, на нарады камісіі не прынялі. Навокал гэтага здарэння газеты тварылі сэнсацыі і справу, як польска-нямецкіх граціцаў, так і польска-францускіх прыцельскіх адносінаў, абгаварвалі з усіх бакоў. Асабліва характэрныя вывады французскай радыкальнай газеты «Волонте», якая між іншым пісала: «Польшча вельмі памыляецца, калі думае, што Францыя нічога ня можа рабіць бяз ведама Палякаў. Няхай Польшча ня думае, што Францыя ахвяруе палітыку Лёкарно, для прыцельства з Польшчай».

У выніку ўсяго гэтага, судзячы па водгуках польскіх газетаў, польская дзяржаўная думка відзіць пагрозу свайму сучаснаму стану дзяржаўных граціцаў з боку Нямеччыны, якая фактычна на гэта, што праўда, не дала поваду.

Наагул сьвет поўны роаанага роду сэнсацыйна і камбінацыямі. Апісаць усе, ці прынамае добрую частку іх, нельга, але-ж хочацца адзначыць найбольш яскравыя. Шукаючы спосабу разаружэння, падпісаваны анты-ваенны дагавор Англія і Францыя падпісалі (ці не памыліўшыся?) і ваенны дагавор. Справа ў тым, што Францыя дала згоду на падтрыманьне ангельскае палітыкі ўваружэння на моры, а Англія згадзілася падтрымаць французскую палітыку ўваружэння на сушы. Дагавор гэты зроблены тайна, дык яго зьмест дакладна ня ведаем. Аднак-жа самы факт яго існаваньня выклікаў неадвадальнае ў Злучаных Штатаў Паўночнае Амэрыкі. Амэрыка баіцца, што Англія, дзякуючы падтрыманьню Францыі, будзе мець вялікую, чым яна, сілу на моры. Англа-францускі дагаворам неадвадальна і Італія... Усе гэтыя падзеі і суадносіны паміж дзяржавамі гавораць аб тым, што, калі гром грывіць, дык ёсьць недзе хмара... А, як агульна ведама, часам а хмары бывае навальніца, якая ў палітыцы называецца — вайною.

Дзесяць гадоў мінае ад таго часу, калі скончылася ўсясьветная бойка, а гутаркі ўвесь час ня ўцікаюць аб магчымасці новай і то яшчэ страшнейшай вайны. Газеты вельмі часта падаюць весткі аб гэтым.

Сьвет гатуецца да новае бойкі: трымаецца вялікая колькасць людзей пад ружом, адбываюцца манэўры-пробыны баі, будуцца марскія, падводныя і паветраныя караблі, вытвараецца вялікая ліча рознага роду ваенных прыладаў, а галоўнае — вытвараюцца ўдушлівыя газы, самай высокай сьмертавонай сілы.

Цяпер, судзячы па заявам ваенных тэхнікаў, самую значную ролю адыграюць у вайне ўдушлівыя газы, якія шматтысячнымі паветранымі караблямі-самалётамі будуць сеяць сьмерць ня толькі сярод людзей, нападўшых на фронт, але-ж і тых, якія астаюцца ў родных хатах далёка ў тылу. Вось што відзіць вока па сьведце!

Зырк!

240407

3 жыцця Польшчы.

Бюджет на наступны год.

Урад апрацаваў ужо праект выдаткаў і даходаў дзяржавы на наступны год. Паводле гэтага праекту выдаткаў будзе 2,656,931,000 зл., а даходаў прадбачыцца 2,809 мільёнаў зл. Паводле гэтага праекту мае быць 152,069,000 зл. даходу болей як выдаткаў. Як будзе ў запраўднасці — ня ведама.

Паасобныя выдаткі будуць гэтакія ў мільёнах злотых:

На міністэрства замежных спраў — 55; унутраных спраў — 233; вайсковых спраў — 814; справядлівасці — 116; асветы — 401; публічных прац — 46; промыслу і гандлю — 52; земляробства — 55; працы і грамадскай асветы — 64; энэргіі (пачынаючы адстаўным урадоўцам і іншым вайсковым) — 107 і дзяржаўныя даўгі — 247.

Як відаць, дык выдаткі на войска займаюць 1/3 частку агульных выдаткаў, а разам з выдаткамі на дзяржаўныя даўгі амаль што палову ўсіх выдаткаў.

Бурныя пачаткі.

Газета „Robotnik“ падае вестку, што пры распачынанні навукі ў кракаўскім універсітэце паміж студэнтамі нацыяналістамі і дэмакратамі, з прычыны стацыі ў газеце, паўсталі бурлівыя сцэны, а нават бойка.

Суд над немцамі.

Акружыў суд у Катавіцах, як піша „Robotnik“, выдаў прыгавор на сябраў нямецкага „Волькобунду“, якім асудзіў 6 немцаў ад 1/2 да 2 гадоў, вінаватых у палітычным шпіёўстве на карысць Нямеччыны.

Цяжкое гаспадарчае палажэнне Польшчы.

Фінансавы дарадчык польскага ўраду К. С. Дэвэй выдаў гаспадарчую справаздачу за другую кватэру с. г. У гэтай справаздачы знаходзім шмат дадзеных, якія характарызуюць цяжкое гаспадарчае палажэнне Польшчы. Польскі эканаміст Міхальскі, на аснове справаздачы Дэвэя, вельмі як заглядаецца на эканамічны стан Польшчы.

Перадусім гандлёвы білянс зьяўляецца некарэсным. Калі за цэлы 1927 год дэфіцыт гандлёвага білянсу выносіў 380 мільёнаў зл., то за 7 месяцаў с. г. гэты дэфіцыт урос да 650 мільёнаў. Другой характэрнай адзнакай польскага білянсу ёсць, амаль сталае і сістэматычнае абліжэнне вартасці вывазу прамысловых вытвараў. У 1924 г. вартасць вывазу прамысловых вытвараў даходзіла да 589,5 мільёнаў зл., у 1925 г. — 501 мільён зл., у 1926 г. — 309,6 мільёнаў зл., у 1927 г. — 350,3 мільёнаў зл.

У сувязі з пачынутым гандлёвым білянсам зменшыўся падклад золата

на курсуючыя банкноты польскага Банку — з 73,28 процантаў на 61,71 процант.

На грашовым рынку тварыцца што-раз большая цеснота, працэнтная норма даходзе да 24 адсоткі.

Нічога дзіўнага, што людзям прыходзіцца што-раз часцей плаціць падаткі, асабліва беспасярэдня. Працэнты за спажывенне, кары і кошт энэргіі растуць. У красавіку 1927 г. выносілі яны 2,219 тысяч зл., у красавіку с. г. 2,517 тысяч зл., у чэрвені с. г. — 3057 тысяч зл., у ліпені с. г. — 3805 тысяч зл.

Дзяржаўны бюджэт фактычных выдаткаў за 1927-28 год перавысіў на 563 мільёнаў зл. бюджэт устаноўлены Соймам. Дагэтуль урад не жадаў адуставадаўчых органаў дадатковых крэдытаў на расходаванне грошай. Падчас калі ў 1926 годзе расходавана на адміністрацыю на 100 мільёнаў зл. менш, чымся ў 1925 г., дык у 1927-28 годзе выдадзена на адміністрацыю на 584 мільёнаў зл. больш.

І ў Пазнані „камуністы“.

„Dz. Wil.“ падае вестку, што цягнуцца да судовае адказнасці некалькі чалавек у Пазнані, вінаватых у камунізме.

Новае распараджэнне міністра.

Міністар унутраных спраў выдаў распараджэнне аб упарадкаванні месцаў і вёсак. Паводле гэтага распараджэння павінны быць дэведзены да належнага парадку ўсе тратуары, вуліцы, дарогі, „ustępy“ ў месцах і вёсках, атынкаваныя дамы зvonку і г. д. Усё гэта датыкае пераважна „Усходніх Крэсаў“.

Усёе плян раздзелены на 4 часткі і павінны быць выкананым да 1 снежня 1929 году. У другой частцы гаворыцца, што ад 1-га лютага да 1-га траўня 1929 г. павінны быць упарадкаваны дарогі ў вёсках і месцах.

Асуд мар'явіцкага арцыбіскупа.

Плодкі акружыў суд выдаў прыгавор на мар'явіцкага арцыбіскупа Кавальскага, якім асудзіў на 4 гады вастрогу. Мар'явіцкі — гэта рэлігійная секта, што выдзелілася з польскага каталіцкага касцёлу; яна мае сорак тысяч сяброў.

Забастоўка работнікаў.

У Лодзі і ўва ўсім польскім валакняным фабрычным промысле распачалася агульная забастоўка. Забаставала нешта аж сто тысяч работнікаў. Работнікі дамагаюцца падвышкі заробтнае платы.

Што дзеецца ў сьвеце?

Фашысты і сацыялісты — ў Аўстрыі.

7 кастрычніка ў Вiнэр-Нейштадзе аўстрыйскія фашысты ладзілі дэманстрацыю. Усяго сабралася 19 тысяч фашыстаў. Аўстрыйскі ўрад, ды ўсёе сьвет думаў, што ў гэты дзень фашысты напрубуюць захапіць уладу ў Аўстрыі. А таксама шмат хто думаў, што могуць адарывацца ў Аўстрыі баявыя сутычкі паміж фашыстамі і сацыялістамі, якія ў той самы дзень ладзілі сваю дэманстрацыю. Сацыялістаў было на дэманстрацыі да 34 тысяч. Аднак усё абыйшлося спакойна.

Урад прыняў меры асыярожнасці. У Вiнэр-Нейштад было сабрано многа паліцыі і войска для падтрымання парадку і спакою. Было арыштавана 200 камуністаў, якіх ня пусцілі ў Вiнэр-Нейштад, а адправілі ў паваротам у Вену, скіль яны ехалі на дэманстрацыю.

Нямеччына ў абароне нацыянальных меншасцяў.

Загранічныя газеты падаюць вестку аб тым, што камісія нямецкага сойму па замежным справам на сваім паседжанні прыняла рэзалюцыю, у якой выказвае пажаданне, каб нямецкі ўрад выступіў у Лізе Нацыяў з дамаганнем удзяліць болей увагі абароне правоў нацыянальных меншасцяў.

Рэвалюцыя выяўляе пагляд, што вырашэнне гэтага пытання дапаможа ўмацаваць мір сярод дзяржаваў і народаў сьвету.

Вестка, якая выклікала агульнае зацікаўленне.

Нядаўна французскі генерал Лерон адведаў урады Чэхаславакіі, Югаславіі, Румыніі і г. д., а маршалак Пілсудзкі паслаў адпачынку ў Румынію меў нараду з румынскімі міністрамі. У сувязі з гэтым у газетах зьявілася вестка, якая зацікавіла ўсёе сьвет. Справа ў тым, што быццам ген. Лерон і марш. Пілсудзкі

Агульная забастоўка ў Лодзі.

Польскія газеты падаюць весткі, што ў Лодзі распачалася агульная забастоўка. Вастуюць работнікі ўсіх прадпрыемстваў. Працуюць толькі пякарні.

Паніжэнне вывазу за граніцу дрэва і вугалля.

Польская газета „Dz. Wil.“ у сваім эканамічным аглядзе адзначае вялікае паніжэнне вывазу з Польшчы за граніцу дрэва і вугалля ў мінулым месяцы верасні. Пры гэтым „Dz. Wil.“ робіць увагу, што ў мінулых гадах гэты месяц адзначаўся павышэннем вывазу. Дзея гэтага аб'ясняе абліжэннем наводзіць на сумніны разважанні.

дзікі пры спатканні з міністрамі вышэй названых дзяржаваў абгаварвалі справу шырокага саюзу, у які павінна ўвайсці Польшча, Чэхаславакія, Венгрыя, Баўгарыя, Румынія і Югаславія пад агульным кіраваннем Францыі. Мэтамі гэтага саюзу — быццам зьяўляецца дадучы да Польшчы частку Беларусі з Менскам і Украіны з Кіевам і Адэсай. З другога часткі Украіны пад вярхоўнаю ўладаю Францыі ўтварыць незалежную дзяржаву са сталіцаю ў Харкаве. Францыя мае на ўвазе захапіць Данецкі раён для эксплёатацыі яго багаццяў на пакрыццё даўгоў царскага ўраду. Такая камбінацыя аслабіла б Расею, а гэтым самым і Нямеччыну, якая саюзам з магутнаю Расеяй трымае пад страхам усю Еўропу, асабліва-ж Францыю і яе саюзніцу.

Вышэй падаваная вестка выклікала трывожу сярод тых Расейцаў, якія ўдзялілі ад большавікоў. Яны ў гэтым бачаць пагрозу наагул Расеі, а не большавікам. Усёе палітычнае сьвет прымае, што здэдаўся гэтакіх праектаў ня толькі Францыі, але-ж ніякай іншай сілы, ня ўдасца, бо сярод дзяржаваў, якія мелі-б утварыць саюз, вельмі шмат супярэчных пытанняў.

Забастоўкі ў Аўстраліі.

У Аўстраліі (каленія Англіі) ўжо праз нейкі час трымае вялікая забастоўка работнікаў.

Ллэйд-Джордж на падае на Францыю.

Шырока ведамы ангельскі палітык — быўшы прэм'ер — Ллэйд-Джордж у сваёй прамове жорстка асудзіў дзейнасць Францыі, якая ўжо знаходзіцца эксплёатуе перамогаю Нямеччыну. Пры гэтым Ллэйд-Джордж заявіў, што сучасная дзяржаўная нямецка-польская мяжа неадпаведная і нецярпіма.

Страшныя бурі.

У другой палове верасня Сярэдняю Амерыку навадала страшэнная бура, якая апусціла выспу Портарыка і поўначу Флорыду. На адзін толькі выспе Портарыку абліцаюць шкоды на 100 мільёнаў долараў. На гэтай-жа выспе залічваецца 2000 чалавечых забітых у часе бурі і разбураных 35 тысяч будынкаў.

Страшэнная сіла бура прайшла над Аўстраліяй, прычыніўшы вялікія матэрыяльныя шкоды жывацтву.

Губэрнатар заявіў, што на Флорыдзе залічваецца да 2500 чалавечых трупам — ахвяраў бурі, якія, а прычыны іх вялікай колькасці ў ўтрудненых звычайнага пахавання, вывозяцца на караблях і выкідаюцца ў мора.

Нагастрофа ў Гішпаніі.

У гішпанскай сталіцы Мадрыд згарэўся тэатр у часе прадстаўлення. Пажар

ЯКУБ КОЛАС.

14)

Новая Зямля.

Поэма

(Працяг).

Калі ўсе госьці пазыбіралісь,
Антось з Кандратам пажагналісь,
Узялі і почывы і куроды.
— Ну, памажы, сьвяты Мікодым!...
Куды ты лезеш? ось дурная! —
Кандрат з пчалаю размаўляе;
А пчала, быццам ў павуціне,
У яго заблудалася пчаціне.
Злавіў пчала і адкідае,
Даўжнік павольнеўка выймае.
— Ах, вы, гультайкі! плястры голы,
Хоць вы даўно старыя пчолы...
Дай дыму ім! дай, дай ім дыму!..
Га, трохі ёсць! давайце выму, —
Кандрат дзялянікі падразае
І крахча, бедны, і падзе,
Пчала ад дыму бы п'янее,
У галовы далей запаўзае.
— Насілі, бедныя, збіралі,
А мы ў мінуту ўсё забралі, —
Тут пчолкам пчыра спягадаюць
Ды новы вулей падглядаюць,
Пакуль усіх не перабралі
І почывы меду не надралі.

Гудуць пакрыўджаныя пчолкі,
Вы плачуць, бедныя саколки,
Што праца іх неспадзявана
Людзкою хіпавасцю забрана.
Прынеслі почывы меду ў хату.
На долю выпала Кандрату
Дзяліць мёд гэты між кумаі.
Жанкі ідуць сроды з збанаі.
Тут сьмех і жарты, таўканіна, —

Найцікавейшая часіна!

І стол тымчасам накрываюць,
Гасьцей шумлівых запрашаюць.
Садзяцца госьці, ды ня сразу,
За стол ня лезуць для паказу,
Бо так шляхетнасць вымагае.
Ідзе тут опрэчка не мала,
Калі пачнуць тут адмаўляцца,
— Сядай, Язеп! — Няхай садзяцца,
А я прыткнуся потым з краю.
— Ах, вось, дзіўны!.. — Ну, ну, сядай!
— Пан Фабіян і ты, Кандрате,
Яхім і Ян і Юрка-браце!
Ну, проша-ж, проша! — Пасадзілі,
Такім-жа чынам упрасілі
Жанок прысесці тут на ўслоне.
Антось у ход пусціў далоні
І коркі спрытна выбівае —
Так, што здзіўленне выклікае.

Крыніцы бурнага натхнення,
Мінут вясёлых, ажыўлення,
Стаяць, як біскупы, бутэллі,
І ласа ўсе на іх глядзелі.
Ляжыць гарамі ў іх падножжы
Закуска, гэта міласць божжа:
Тут сыр, як першы сьнег, бялюткі,
Каўбас прыемнейшыя скруткі,
Што толькі ёсць у Беларусі.
А масла!.. Не! маўчу, баюся
У час пайковай суаты
Дражніць пустая жываті.

Мой мілы Янка, мой Купала!
У агульным вір нас доля ўгнала.
Чаму-ж, чаму часнай тою
Мы не спаткаліся з табою,
Каб стол сялянокага банкету
Развесілі думу паэту?

Міхал тут чарку налівае.
— Ну, да каго-ж мне піць? — пытае,
Гасьцей абводзячы вачыма.
— Пускай з канца, пачы з Яхіма.

— Ну, кум Яхім, стары дружка!
Няхай міне нас гора ўсяка;
Дай Божа добрую прыгоду,
Каб больш на лета было меду;
Каб мы пілі, яшчэ прасілі,
Каб на галовах захапілі.

Дык будзе здароў! — Ну, дай-жа, Божа!
— За ваша, госьцейкі, здароўе! —
І паслыя гэтага прыслоўя
Міхал куляе чарку гожа;
Глынуў і губы абцірае,
Яхіму чарку налівае.

З рук ў рукі чарка захапіла
І ў галовах зашаламіла.
І госьці што раз веселяюць,
Усё больш іх твары чырванюць,
А голас крэне і дужае,
І сьмех гаворку аздабляе.

Для ўсіх ласкава і пачіва,
Як-бы пад ветрам тая ніва,
Гасьцей частуе гаспадыня,
І на ўсіх чыста вокам кіне,
То сыр, то масла ім падносіць
І закусіць так пчыра просіць.

— Ну, закусеце-ж, калі ласка!
Вось проша сыру, проша мяса,
Ці кумпячка або каўбаскі,
Ну, пірага хоць закатуйце,
Бярэце масла, не шкадуйце! —

Бутэлька выпіта; другая,
Як бачыш, месца заступае,
А госьці вокрыкам здзіўлення
Не вітаюць тут зьяўлення.
Жанкі, таксама, балявалі
І ад мужчын не адставалі,
Але ад іх адмежавалісь —
Сваёй гарэлкай частавалісь.
Гарэлка-ж іх тым адлічалася,
Што ў бутлі слодыч дадавалася.
І вось зірнуць было цікава,
Як у жанок вядзася бава,

І колькі мілнх было сvaraк,
Як адмаўляліся ад чарак!
— Ну, проша-ж, пані Юзафова!
— Ой, не, не, кумка, даю слова!
Зусім я п'яна, бойся Бога!

— Ну, выпі-ж, кумачка, нічога! —
Кума на просьбу паддаецца,
За чарку тройны ўжо бярэцца
І толькі-толькі прыгубляе
І чаркі ізноў не дапівае
І руку цягне да бутэлькі.

— Ня дам, кума! ня дам, Анэлька!
(Бо ўжо так звычай вымагае:
Хто чарку п'е, той налівае).
Ну, выпі-ж чысьценька-чысьценка!
— Ой, я-ж п'янею вельмі хутка!
Язеп мой лесе, унь, сярдуе! —

Куму Анэлька тут падае
І адмаўляецца тым канчае,
Што гэту чарку асушае.
І вось жанчыны ня стрывалі
І песьню-кпіну засьпявалі,
Каб пасьмяяцца з нежанатых:

З Антося, Яські і Кандрата.
„Сядзіць дома, як пужала,
Не з кім слова мовіць;
Ой, жаніся-ж: часу мала,
Старасць цябе зловіць!
Пастарэеш, небарака,
Дзеўкі ўсе зракуцца,
А ты будзеш, як сабака,
Туляцца і гуляцца
І падлізваць будзеш місц,
Не сваё — чужацкі!..“

Дык жааіся, Кандрат лесе,
Жанечка, дурныя!
— Ну, зацягнулі ўжо, завялі!
Адно-б вы толькі і жанілі!
У—гурэцкія вы сваці!
Як вас няма, то й ціха ў хаце! —
Кандрат вачыма тут бліскае,

НАВІНЫ

— **Беларуская школа ў Максімаўцы.** На заяву Школьнае Сэкцыі Беларускага Інстытуту Гаспадаркі і Культуры ў справе канцэсіі на беларускую школу ў Максімаўцы, Радашкаўскае вод., Віленская Кураторыя прыслала адказ, у якім дакладна даць канцэсію на школу, калі будуць выплаўлены яшчэ некаторыя варункі. Жаданыя варункі Інстытут ужо выплаўніў і затым трэба спадзявацца, што ў хуткім часе будзе атрымана канцэсія на школу. Такім чынам, Школьная Сэкцыя Белар. Інст. Гаспадаркі і Культуры будзе мець пад сваім загідам 3 беларускія школы.

— **Лекцыі беларускае. Гр. Я. Шутовіч** зарганізаваў пры Бел. Ін. Гасп. і Культуры ў Вілені лекцыі беларускае (перадусім беларускі прававо) для дарослай моладзі, якая пазбаўлена магчымасці вучыцца ў беларускіх школах. Уваход на лекцыі бясплатны.

— **Агульная Беларуская Школа ў Радашкавічах.** Значна ўшы беларускую 8 кл. Гімназію ім. Фр. Скарыны ў Радашкавічах, уладу выдалі дазвол на агульную (паўшэхную) прыватную беларускую школу ў Радашкавічах. Вучні ніжэйшых класаў Гімназіі пераехалі ў агульную школу, а вышэйшых класаў, — пераехалі ў існуючую гімназію, пераважна ў Віленскую.

Факт зачынення Гімназіі ў Радашкавічах беларускае грамадзянскае тлумачыць паліафілійскай акцыяй спадара Янка Станкевіча і яго новых кумпаноў, якія за цэлу асабістых выгад гандлююць беларускай справай.

— **Праўда за „Сялянскай Нівой“.** У папярэднім нумары „Сял. Нівы“ ў перадавіцы былі разгледжаны беларускія часопісы, іх кірункі і праграмы. „Рэха Працы“ на спадарэцыві аб сабе і замест даказаць у рэдакцыі і спакойнай форме, што яе праграма і імкненні іншыя, чымся падарэцывы ў „Сялянскай Нівой“, прыгавіла цэлы лексікон слоў, якіх ня прынята друкаваць у пажаных газетах. Гэта толькі сведчыць аб тым, што вывады „Сялянскае Нівы“ адказваюць праўдзе.

— **Ліквідацыя „Белар. Дня“ і „Грамадзяніна“.** У сувязі з „санацыяй“, праведзенай у апошнім месяцы сярэд аднаго „левага“ беларускага кірунку маюць быць ліквідаваны паліафілійскія арганізацыі Умястоўскага і Вернікоўскага. Такім чынам будуць спынены часопісы ў беларускае мове: „Беларускі Дзень“, „Грамадзянін“ і „Беларускі Радны“. Ролю гэтых часопісаў маюць спяўняць часопісы „Народ“ і „Беларуская Зарніца“. Аднак ходзяць чуткі, што „Народ“ будзе названы іншым назовам, бо „дзіво-сім і сымхоты“, уведзеныя спадаром, не падабаюцца новым кумпаном спадара.

— **Вышлі з друку новыя кніжкі:** „Дэкліматыр Беларускі“ — 1 ал. і „Казкі“ — 40 гр., выданыя Зямляроўскага. Прадаюцца ўва ўсіх беларускіх кнігарнях.

— **Агульны Сход сяброў Б. С. С.** 20 кастрычніка с. г. а гадз. 6-ай вечарам у вачешканьні Саюзу (Віленя вул. Сьв. Ганны № 2) адбудзецца Гадавы агульны сход сяброў Бел. Студэнскага Саюзу.

3 жыцця ў Сав. Расеі.

Як відаць з савецкіх газетаў, дык там яшчэ ўсё здараецца, і вельмі часта, нястачы ў прадуктах... Савецкія камісары, — што праўда, — „ня сыяць у шапку“, але-ж іх старанні не даюць ніякіх рэальных вынікаў. „Выкачваць“ хлеб ад земляробаў назначаны тав. Пятэр, які вельмі опрытна і энэргічна вырываў „контрэвалюцыю“.

У сувязі з гэтакімі правамі, сярод камуністэцкай увесч час ідуць спрэчкі на грунце выбару і апрацоўкі эканамічнай платформы і тактыкі адноснаў да сялянства. Шмат-хто відаць новыя непаразуменні і часткавы (ці толькі часткавы?) развал камуністэчнае партыі, падаба да таго, які быў у сувязі з апазіцыяй Троцкага, каторы цяпер „за высылку ў рэвалюцыі“ апынуўся на высылцы ў Сібіры.

Сяляне! Чытайце і пашырайце „Сялянскую Ніву“.

У выпадку браку кворум сход адбудзецца правамочны незалежна ад ліку сяброў таго-ж дня а гадз. 7-ай вечарам.

— **Ганьба спадара.** У няздэлю 14 кастрычніка с. г. у Віленскай Беларускай Гімназіі, паміж іншым, і спадар Янка Станкевіч маніўся прачытаць публічную лекцыю аб мове.

Як толькі спадар Я. Станкевіч падшоў да століка і пачаў нешта гаварыць, дык публіка падняла крык, сьвіст і сьмех. Тагды спадар Я. Станкевіч прыціх — прыціхла і публіка. Але-ж як толькі спадар пачаў гаварыць, дык ішоў падняўся пратэст, які кончыўся тым, што публіка са сьпевам нацыянальнага беларускага гімну „Ад веку мы спалі і нас разбудзілі“... вышлі з саль, пакінуўшы аднаго асьмеянага і аганьбенага спадара Янку Станкевіча.

— **Спадар Янка Станкевіч тэрорызуе вучняў.** Віну за тое, што аганьбілі спадара на лекцыі, ён пакладае на некаторых вучняў Віленскай Беларускай Гімназіі. Ня ведама, з якіх прычынаў у мінулы паяздзёлак спадар пайшоў у Гімназію і аднаму вучню (за што?) разбіў галаву. Рэшта вучняў, як падаюць вачавідцы, вельмі абуралася на спадара і тут-жа выявіла сваё незадавальненне.

Безьць пэўняк веоткі, што спадар Янка Станкевіч падаў мемор’ял да дырэктары Гімназіі дамагаючыся звальнення іх з Гімназіі за тое, што яны яму асабіста ня выслужыліся. Спадар палічыў іх ініцыятарамі нядаляшніх здарэнняў, дзе яго асьмяялі і абсьвіталі.

Дзівіць нас, што Беларускі Студэнскі Саюз-ініцыятар лекцыяў—запрашае лектараў такіх, якія ня маюць пашаны ў грамадзянстве і гэтакім парадкам за агульна-публічнае аганьбеньне спадара віна падае на некалькі вучняў, каторым пагражае выдаленне з Гімназіі.

Трэба дзівіцца, што дырэктары Гімназіі дазваляе такому асабістніку, як Янка Станкевіч, чытаць публічныя лекцыі ў мурох Гімназіі.

— **Спрэчкі і лаянкі.** Апошнімі часамі паўсталі вялікія спрэчкі і лаянкі паміж спадаром Янкам Станкевічам і паслом Дварчанінам. Станкевіч у сваёй газэціне „Народ“ нападае на Дварчаніна, прычым кідае такія славечкі, як „хуліган“ і „жулік“, а газета „Слова Працы“ у адказ на гэта зьмясьціла артыкул „Бруд“, дзе такоама нападае на спадара. Тая-ж газета „Слова Працы“ нападае і на сьв. Каўша — раўняючы яго са спадаром, пішучы, што Каўш і Янка — дзьве кляты аднае парні.

№ 4 „Слова Працы“ ў перадавіцы піша, што месца Паўлюкевіча, Умястоўскага і Вернікоўскага заняў цяпер Янка Станкевіч, уцягнуўшы ў сваю кампанію Каўша і некаторых другіх, якіх прозьвішчаў газета не падае.

— **Апэляцыя на асуд Грамады.** Газэты падаюць вестку, што адвакаты

падалі апэляцыю ў справе асуду над „Грамадою“. Быццам разгляд справы мае адбыцца ў снежні (дэкабры) месяцы сьветлага году. Адвакаты ў апэляцыі дамагаюцца дасавваць амнэстыю да асуджаных у справе „Грамады“.

— **Арышты і асуды.** „Кур. Віл.“ піша, што ў Баранавічах раскрыта шайка, якая звальняла за вялікі выкуп навабранцаў ад службы ў войску. Тэхнічным выканаўцам усяго гэтага быў сержант Кжышоўскі, кіраўнік канцэлярыі П. К. У. у Баранавічах.

— **Паліцыя ў Вілені арыштавала** трох дзесяцігадовых хлопцоў, якія раздавалі адошвы. Быццам у тых адошвах ёсьць лэзунгі аб „скасаваньні фізычнай кары ў школах“, аб „вольнасьці перакананьняў“ і „роўнапраўстве“.

— **Віленскі Акружны Суд** на выезднай сэсіі ў Глыбокім асудзіў 4 чалавекі вінаватых ў прываленнасьці да Камуністэчнае Партыі Заходняй Беларусі і шпігоўстве на карысьць Савецкай Расеі. Вызначана кара П. Сіняўскаму — 6 гадоў паж. вострогу, Багудэмаў і Саўку па 4 гад. і Дарашкевічу — 1 год. ц. вострогу.

— **Віленскі Акружны судом асуджаны** Х. Гэльдер, Б. Додзюк, П. Шварц і П. Цывяткоў па 10 гадоў цяжкага вострогу комны. П. Кэнігсбэрг — на 5 г. і А. Хаёт на 4 г. ц. в. Усе яны вінаватлівыя ў прываленнасьці да Ц. К. Камуністэчнае Партыі.

Усячына.

Каханьне як лякарства.

Ангельскі псыхолёг Януары Мортімер выдаў выдаўна кнігу, якая выклікала агульнае зацікаўленьне ў Англіі.

Піша ён у гэй кніжцы, што каханьне зьяўляецца лякарскім сродкам і вывады свае ўмацняе навукова, на што ўжо шмат дахтароў зьявнула ўвагу сьцьвяджаючы, што каханьне ёсьць здольным пажанна паправіць агульны стан далікатных і кволых жанчынаў. А нават заўважаны выпадкі, што каханьне дэяла добра на пажаных хваробы ў тым значэньні, што яно давала пачуцьцё шчасця. Думка і радасьць, што ёсьць каханаю, умацняе фізычныя, як і духоўныя сілы кожнай маладое жанчыны.

Прыходзіцца толькі шкадаваць, што гэтага пудоўмага лякарскага сродка, нават і па рэцэпту дохтара, нельга купіць у аптэцы.

А Яська, брат яго, сьпявае:
„Я—адзі; сьцежкі мне
Адчынены ўсюды.
А як жаніцца, тады
Не хадзі нікуды.
Я—адзі, я—казак
І на ліха жонка?
Яна зьвяжа кабэ,
Чортава сядзенька!
Бог мужчыну стварыў,
Потым памыліўся;
Драў чупрыну Адам,
Што з Ёвай жаніўся.
— Вось так вы іх! вась малайчыны! —
І аж ня ўрымстоўць мужчыны.
— Ну, выйці, выйці, хлопцы, трэба!
Яхін, пускай, брат, да Язэпа!
— Не, брат Міхась, дальбог, ня буду!
— Ші... ня люблю кабэ, маруду! —
Яхін дайшоў да пункту тога,
Дзе ён у сьведкі клікаў Бога,
Што больш ня выйце ўжо нічога.
Але Яхінмаў зьвчтай зналі,
Дружнай мужчыны насядалі,
І наш Яхін, хоць і бажыўся,
Але й з бажбоў піць злажыўся.
А далей ён такім-жа чынам
Рабіў замянікі тут мужчынам,
Але піў чарку ў чарку з імі —
І вась ён лыпае вачымі
І рукі зараз разьнімае,
Старую песьню зачынае:
„Ой, ляцёў авадзень,
А насустрач мушка,
Прыхіліся, кума:
Пашапчу на вушка!“
На хату Ганна выстунае,
У ладкі плешча, падпывае:
„Заграйце, музыкі,
Каб я паскакала;
Купіў бацька чаравікі,

Каб я патапала!“
Мужчыны выклік той прыймаюць
І Фабіяна выпіхаюць.
У скокі зараз-жа пусьціўся
Наш Фабіян і закруціўся.
„Падзівіся, Гапка,
Як трасецца шапка!“
А замест шапкі валасамі
Трасе, як вецер каласамі,
І разьмінае свае косыці,
І разьшліся намы госьці.
Тут грэбень Пальчык Ян хапае,
Сюды паперку далучае
Ды так-жа грае спрытна, здольна,
Што ногі скачудзі мімавольна.
„Бяз музыкі, бяз дуды
Скачудзі ногі ня туды!
Граі-жа, дудка мая!
Куды дудка, туды я!“
Сам гаспадар з кумой Азэлькай,
Руку прыгнуўшы над камзэлькай,
На панскі лад мяце-валюць,
Усіх далікатнасьцю касуе.
Таксама Юзаф з Караліны
Ня траціць добрае часіны —
І з гаспадыняй так кружыўся,
Аж покі потам лоб ня змыўся.
Андрэікі кінюў і бажыцца,
Сядзіць, ня можа варушыцца;
Адаін з ім Юрка яшчэ бае;
Яхін-жа тоненька сьпявае:
„Ці гарэлку, мой суседзе,
Покі п’ецца!
Коль да дому сам заедзе,
Не саб’еца.“
— Скакаць хату! Хто мне паграе?
Музыку! — Пальчык Ян гукае.
І, не чакаючы адказу,
У танцы рынуўся адразу.
Прысеў наш Яська, закруціўся
Ды як пайшоў, ды як пусьціўся!

Адкуль і дзе і што бярэцца —
З дарогі ўсё зьмяцце, здаецца.
„Там-там! тара-рам!
Там-та-ціта, ціта-там!
Хадзі, хата, хадзі, печ!
Не шкадуй-жа сваіх плеч!
Я найму дудара,
Дударыка-камара.
Граі, дударыку, граі,
А ты, муха, выцінай!
Граі на скрыпцы, сьляпеня,
На басэты, авадзень!
Чмелі, у бубен бубні!
Шэршань, песьню утні!
Я хачу паскакаць,
Усіх на балі пасклікаць.
Разгарніся-ж, душа!
Сьдэражыся Тамаша!
Бо тады толькі пан,
Калі добра я п’ян;
Тады весел і рад,
І сам чорт мне ня брат!
Там-там, тара-рам!
Там-та-ціта, ціта-там!
Лысь чорт бег з балота:
Надаела адзінота.
І хіцёр, а змыліўся,
Ажаніўся і—ўтаніўся,
А ня будзь, чорце, слабы,
І ня рэхсьціся да бабы:
Баба доўгі волаз мае,
Каго хочаш, ашуквае —
І Язэпа і Міхала,
А мяне не ашукала!
Хіба толькі розум страчу,
То й я тое ліха ўбачу.
Але не, недачаканьне!
Не пацярпіш ашуканьня!“
Тут госьці з месца паўставалі,
У ладкі білі, падпывалі,
— Бадай ён кілі ото прыўдаўся! —

А Пальчык пыху набіраўся!
І ўсё нагамі вырабляе,
Як-бы сам чорт яго пугае;
І плечы скачудзі, рукі ходзяць
І ў абурэньне ўсіх прыводзяць.
Тымчасам стала і зьмяркацца,
— Паноў! час, ой, час зьбірацца!
— А пасядзеце, пагуляйце,
Павесяцеся, пасьпявайце,
— Ну песьню, песьню! пачынайце!
„Ой, пара вачэраць, няма-ж бацькі дома.
Ці яму дарожка гэта незнаёма?
Ці ён памыліўся, ці конічак зьбіўся?
Ці сярод дарогі ён адзіны апыніўся?
Блудная дарога, ды конь яе знае,
Толькі-ж конік волі сам прысьці ня мае.
Ой, хто-ж па дарозе каня паганяе,
Каня паганяе, сам песьню сьпявае?
А то сусед едзе з гасьціцам вялікім—
Вязе сьмну боты, дочцы чаравікі.
А нашага бацькі ўсё няма—гуляе
І пра сваю хату, пра дзяцей ня дбае.
Пара спаць лажыцца, няма бацькі дома,
І дарога біта і добра знаёма.
Вось і поўнач скура, а ўсё няма таты!..
Ой, пара нам, госьці, ой, пара да хаты!“
І нейкі жалі няяснай страты
Ад гэтай песьні патыхае.
На сьвечу ўсё капец свой мае,
І ты, мінуціна зьмяркаюцца,
Сьпяеш нам песьню расставаньня.
І госьці овай банкет канчаюць,
Ады другім добра чакаюць,
А ў час апошні разьвітаньня
Стаялі цмокі палаваньня.
— Ну, выбачайце-ж, ня крыўдуйце,
Калі што кепска, то даруйце! —
(Далей будзе).

Маленькая поназна. Аб Спандаровым сыне.

Паміма ўсяго таго, што закідаюць Спандару шмат благага, трэба прызнаць яму адну „добраю“ якасць—ён упарта жыве. Барацьба і амаганьне ён называе „собскім“ словам „ходаньне“. І кажучы на праўдзе, гэтае ходаньне ён вядзе, хоць і бяздарна, але-ж станюка: лезе на „зверху“, як той мядзведзь на мёд.

Я не прэтэндую на прарока, ці якога-небудзь яонавіда, але-ж тут, дык без памідкі магу сцвярдзіць, што Спандара чакае доля таго мядзведзя, які падзе да вульля, каб адабраць у працойных пчолаў і аласаваць сваім лапшывым жывоцішчам прадукт іх працы...

Усякае дзейства выклікае рэакцыю, якая выяўляе проці-дзейства. Дык адгэтутль просты і логічны вывад. На дзейства мядзведзя пчалары маюць вось які ратунак: над вульлём прымацоўваюць калоду, а такім рахункам, што яна закрывае дзверцы. Каб адчыніць дзверцы, трэба адхіліць калоду, якая свабодна хістаецца. І калі мядзведзь, па свайму, адхіляе калоду ад вульля, дык яна хістаўшыся ўдарыць яго па мордзе. Тагды мядзведзь ужо з большаю сілай адкіне яе, але-ж калода ўжо з большага маху „пачастуе“ яго йзноў... Мядзведзь ухадзіць у азарт, упадае ў злосьць і штыркае калоду дагудль, пакуль яна яго не „заходзе“... І гэта ня пустыя словы, а факт, які сцвярджае „гісторыя“ пчалаводства.

Нельга мядзведзю зрабіць закін у адсутнасці энергіі: ён працаваў энергічна і станюка, але-ж на сваю пагібель. Спандарова праца мае тую самую, мядзведзю вонкавыя праявы, а знача будзе мець такія самыя і вынікі. Ясна, што тут трэба разумець ня фізічную сымарць Спандара, а—палітычную, грамадскую, „наўчоную“ і г. д...

Апошнімі часамі Спандар „расце“: ён працягвае да найвышэйшае рэпрэзэнтатыві—стаў пры „рамені“ ўраду, як сказаў пракурор, — пралажыў дарогу. Аб тым, як гэта сталася, Спандар часта і многа цешыцца і думае... Асабліва-ж думкі ахапляюць яго тагды, калі ён падложыцца ў ложка. І вось пад дзей

ствам гэтых думак Спандару прысьніўся адумны сон.

Здаецца—Спандар ужо ня просты Спандар, а яйко. Самае, што—ні—ёсць—сапраўднае яйко і... годзі!.. Аднак-жа Спандар ня траціць ад гэтага прытомнасці: ведае, што называецца ён „Янэк“ Станкеўчык, што зьяўляецца палітычна-хрышчонным сынам і спадкабярцам грамадскіх „багаццяў“ паміраючага палітычна Франука Умястоўскага і ўнукам Паўлюкевіча, але-ж чаму ён яйко—дык ніяк не здае сабе справы!..

І здаецца яму, што гэтае яйко валаецца бяз ніякага прычынку, ажно... нахадзіць яго чубаты павень!

І як гэта ўсё не натуральна, але-ж павень узяўшы Спандара-яйко пад сваё пёйлае крыло—вывеў з яго—куране!.. І стаў Спандар ужо не Спандар-яйко, а Спандар-куране. І здаецца яму, што ён ня ходзіць, а пазяе... І колкі не стараецца, і чаго ня робіць, і якога спосабу ня ўжывае чубаты павень. — Спандар-куране хадзіць ня можа. Пры ўсім гэтым: не пакідае яго жадааньне—ляцець, каб узяўшы вышэй усіх жывёл (аб людзях Спандар ня думае). І як ня даўна?—Спандар куране паляцеў, але-ж... у коміні і сеў на „зверху“... І стаў Спандар: чорт—ня—чорт, а запэцканы сажай: жывёла, а блэ хваста!.. Што за „дзіво“?! А людзі йдуць і паказваюць на яго пальцамі: ото-ж „сыма-хоты“?!

І калі Спандар аокнуў з коміна, дык упаў на сьметнік і стаў... натуральна рэчай, якая складае сьметнік.

Самы ачытайны сон. Разагадаць яго можа ня толькі хірамант Авадэўскі, але-ж і кожны чалавек.

Спандар—складовая частка сьметнікі

Нож.

Усіх падпісчыкаў просім прысылаць належныя за газету грошы. Хто ня прышлець падпіскі, таму будзе спынена псымка газет.

Камунікат проці Спандара.

Беларускі Сялянска-Работніцкі Клюб 3.VIII. с. г. выдаў камунікат у справе здрадніцкае працы Я. Станкевіча, яго „Гаспадарскага Зьвязу“ і „Сялянскае парты“.

У камунікаце між іншым знаходзім наступнае:

„Карыстаючыся выпадковай прыхільнасцю радыкальнай прэсы ў леташнім годзе ў зьвязку з адходам яго ад угодніцкага сельсаюзу, які тады быў адным з сільнейшых фактараў разбівання беларускіх сялянска-рабятніцкіх сілаў—Янка Станкевіч выкарыстаў гэтую прыхільнасць для сапраўднай здрады і прадажніцтва сялянска-рабятніцкіх інтарэсаў. З яўнаю паддзяержкай „сільных гэтага сьвету“ пры скасаванні ўсіх беларускіх (навет угадовых) сьпіскаў у тэй акрузе, дзе ён быў выстаўлены і падшываўся дэмагогічна пад тую, і навет вонкавы выгляд сялянска-рабятніцкай прэсы—Янка Станкевіч прайшоў у Сойм.

Ведаючы, якую популярнасцю карысталася былая Грамада, ён спэкулюе на яе імені і імжыа і нагла называючы сваю групу „нацыянальна часткай 6. Грамады“ і падшываючы прыхільнікам Т-ва Беларускай Школы—Янка Станкевіч аблівае памыямі запраўдны беларускі сялянска-рабятніцкі рух, яго пасабных прадстаўнікоў і прадстаўніцкія органы, робячы яўныя правакацыйныя даносы на іх у сваім жоўтым „Народзе“ і сьпешна творачы на шкоду сялянска-рабятніцкім арганізацыям—свае „Гаспадарскі Зьвяз“ і „Сялянскі парты“, развівае прасавую акцыю і ўлазіць у народ, творачы на мясцох свае „Зьвяз“ і коопэратывы і г. д...

1) Група Янкі Станкевіча—яго „Гаспадарскі Зьвяз“, „Сялянская Партыя“ і інш. ёсць нішто іншае, як замена збанкрутаванай Паўлюкевічаўшчыны.

2) Па сваёй унутранай сутнасці гэтая група ёсць затакам фашызму ў беларускім руху.

3) Нічым недаказанай наглай маной, абліцавай на насведамасць, зьяўляецца цвёрджаньне гэтай групы, што яна зьяўляецца нацыяналь-

най часткай Грамады. Клюб сцвярджае, што 6. грамадоўдаў у гэтай групе няма, па крайняй меры такіх, якія афіцыйна зьвязалі сабе з гэтай грудай, а калі яны тайна скрываюцца, то гэта ня больш ня менш, як грамадскія труссы і авантюрнікі“.

Адносін „Сялянскае Нівы“ да акцыі спандара Янкі Станкевіча ўжо ведамы. „Сялянская Нива“ першая зьвярнула ўвагу на здрадніцтва і прадажніцтва гэтае асобы. Аднак г. званая радыкальная прэса „Прыц“ (цяпер „Слова Працы“) у сваім часе, год таму назад, выступіла ў абароне гэтае асобы, называючы спандара асабіста чэсным і моральным санатарам сельсаюзу. А цяпер мы бачым, што гэны „санатар“, фальшывы сельсаюзнік—(Я. Станкевіч не належыў да Бел. Сял. Саюзу ў Вільні) заместа аслабіць значьне і павагу Беларускага Сялянскага Саюзу (гэта было патрэба г. наа. радыкальнай групе 6. грамадзістых), у першую чаргу арабіў вялікі падкоп пад тых, якія олага-слаўлялі Янку Станкевіча за здрадніцкую працу. Першым з грамадзістаў пайшоў за Станкевічам Чатырка. На спандаровым выбарным сьпіску стаялі таксама цяперашні пасол Валынц і гр. Р. Астроўскі. А цяпер, усім ужо ведама, за сьпісной спандара Янкі Станкевіча стаяць „грамадскія труссы і авантюрнікі“ (так іх называе вышэй пададзены камунікат), якія былі духоўнымі тварцамі ўсяго г. зв. сялянска-рабятніцкага кірунку.

Беларускі Сялянскі Саюз астаўся ў цэлым сваім складзе, а яму праціўныя кірункі гніюць і разваліваюцца. Крывая дарога не даядзе да мэты.

Беларуская Кнігарня „ПАГОЊА“

Вільня, Завальная 7.

ПРАПАЊУЕ НА ШКОЛЬНЫ СЭЗОЊ

ШКОЛЬНЫЯ ПАДРУЧНІКІ

І ПІСЬМЕННЫЯ ПРЫЛАДЫ.

Заказы выконваюцца на правільную па атрыманы 1/3 іх вартасці, рэшта за залічэньнем.

Гаспадарскі аддзел

(З кнігі агранома Люста).

39. Торф.

Вельмі добрым угнаеньнем зьяўляецца торф. Разрожніваюць торф валакністы і расчепчасты, зямлісты. Расчепчасты торф называюць яшчэ балотлівым перагноем ці балотным чарназёмам.

Угноиваючае дзяньне торфу залежыць ад таго, што ён, пры перагніваньні ў зямлі, стварае перагной, які, як ведама, вельмі паліпшае зямлю.

Балотлівы перагной зьяўляецца больш сільным угноиваючым ородкам, як торф валакністы, бо яму, папершае, трэба менш часу для стварэньня грунтовага перагною, які паліпшае зямлю, і, падругое, таму, што ў ім заключана значна болей фосфару і азоту.

Як балотлівы перагной, так і торф, ня можна ўжываць зараз-жа пасля дабычы іх: у сьвежым стане яны маюць кіслату і яшчэ некаторыя матэрыі вельмі шкодныя для расьлін. Таму торф і балотны перагной перад ужываньнем павінны пралажаць у працягу году ў кучках, у каторых торф добра выветрываецца і траціць сваю шкодзасць для расьлін. Кучы для больш лёгкага іх праветрыванья лепш складаваць у копы, ня больш 2 арш. вышыні.

Вельмі добра дабаўляць да торфу ў кучах паленай вапны, бо яна знішчае яго кіслату. Яшчэ лепш дабаўляць да торфу, пры яго падгатоўцы, гною. Гной такжа знішчае кіслату торфу, і разам з тым, ускарае яго перагніваньне ў зямлі, выікам чаго і дзяньне тарфянога ўгнаеньня робіцца мацнейшым там. Торф у кучах перапластоўваюць гноем так, каб на кожнай два ці тры вазы торфу прыходзілася на возу гною. Добра перапластоўваць торф у кучах такжа і зямлёю. Можна торф перапластоўваць гноем у хлёве. Дзяля гэтага дабыты з балота торф трэба навазіць у хлёў і, калі на ім набярэцца некаторы пласт гною, зноў навазіць пласт торфу і г. д.

Тут мы дарэчы заўважым, што калі ня падсцьцілку скаціне замет саломы ўжываецца торф, дык трэба браць яго ўжо добра выветраным і высушаным.

Ужываюць торфу на ўгнаеньне ад 3 да 12 тысяч пудоў на дзясяціну. Чым больш яго кладзецца на раллю, тым лепш. Угноиваць ім зямлю трэба як найраней, каб да часу пасеву ён паспеў у зямлі раскласьціся.

Досьледы, якія даконваліся ў маейтку П. А. Більдэрліна у Лускім павеце, Петраградскай губ., паказалі, што чысты торф, вывезены на пясчаную зямлю ў колькасці 4.000 пуд. на дзясяціну, дзее на ўраджаі такжа, як і добры гной, а мешаніна торфу з гноем дзее ў 1 1/2 разоў мацней, як чысты торф.

40. Павучэньне аб дакананьні досьледаў выгадоўваньня расьлінаў, з мэтай даведацца, якіх спажываных матэрыяў у грунце мала для атрымання добрых ураджаяў.

Паласа зямлі для досьледу павінна быць няўгноенай гноем.

Размеры паласы не павінны быць менш 3 саж. (6 метраў) шырыні, а даўжыні 11 саж. 1 арш. (23 метраў). Чым большыя разьмеры паласы, тым лепш. Навакол паласы трэба пакінуць дарожку.

Грунт на ўсёй даўжыні выбарнай для досьледу паласы павінен быць абавязкова аднолькавы.

Як толькі вясною грунт абсохне настолькі, што яго можна гараць, трэба даканаць загорку паласы ўздоўж, па магчымасці, старанней і, затым, добра яго выбаранаваць.

Пасля гэтага трэба разьбіць паласу на 5 дзялянак, скажам для прыкладу, вылічым кожная ў 6 кв. саж. (3 саж. даўжыні і 2 саж. шырыні), як паказана на табліцы. Усе дзяляны павінны быць роўнымі паміж сабою.

№ 1	№ 2	№ 3	№ 4	№ 5
Сернааміячная соль і суперфасфат.	Сернааміячная соль і калійная соль.	Суперфасфат і калійная соль.	Поўнае ўгнаеньне.	Без угнаеньня.

Дзяляны адна ад другога аддзяляюцца дарожкамі ў 1 арш. шырыні. Рабіць дарожкі неабходна дзяля выгады наглядна над расьлінасьцю і дзяля таго, каб пры расьсяньні ўгнаеньняў угноиваючыя матэрыі не пападалі з адное дзяляны на другую.

Перад пасевам кожную дзялянку ўгнаиваюць наступнаю мешанінаю ўгноиваючых матэрыяў.

№ 1: 1/4 фунта суперфасфату на адзін квадратны сажень (на дзялянку ў 6 кв. саж. — 1 1/2 фунта сернакіслага аміяку і 2 фунты суперфасфату).

№ 2: 1/4 ф. сернакіс. аміяку і 1/4 ф. калійнай солі на 1 кв. сажень, што выняе на дзялянку 1 1/2 фун. сернакіс. аміяку і 2 ф. калійнай солі.

№ 3: Па 1/4 ф. суперфасфату і калійнай солі на 1 кв. сажень, або па 2 фунты суперфасфату і калійнай солі на ўсю дзялянку.

№ 4: (Поўнае ўгнаеньне) 1/4 ф. сернакіс. аміяку, 1/4 ф. суперфасфату і 1/4 ф. калійнай солі на 1 кв. саж.

№ 5: астаецца бяз усякага ўгнаеньня.

Вызначаная для кожнай дзяляны мешаніна перамешваецца з трайною колькасцю зямлі і раўнамерна расьсяпаецца па дзялянцы за некалькі дзён да пасеву. Угнаиваць трэба кожную дзялянку асобна ўсе ў адзін дзень, выбраўшы для гэтага ціхую, недаждлівую пагоду.

Расьсяньні ўгнаеньні трэба як можна старанней перамешаць з зямлёю граблямі з доўгімі і шырока-

растаўленымі зубамі, а яшчэ лепш закапаць угнаеньні на 3—4 цалі лапатам. неабходна, каб угнаеньні былі пачагчымае раўнамерней і як можна старанней перамешаны з зямлёю; ад выкананья гэтага варунку залежыць паспех досьледу.

Дзяля пэўнасьці ў тым, што пры дакананьні досьледу ня было якой-кольчы выпадковасьці, дзякуючы якой вынікі з досьледу могуць быць памылковымі, трэба поруч з досьледаю паласою мець другую такую-ж паласу, якая складаецца такжа з 3—5 дзялянак, і на якой досьлед даконваецца зусім так-жа, як на першай паласе. Абедзьве паласы павінны быць аддзелены адна ад другой дарожкаю, ня менш аршчына шырыні.

Калі на абедзьвух палосках атрымаліся зусім аднолькавыя вынікі, дык у правільнасьці іх можна быць упэўненым.

На ўсіх дзялянках высяваецца ячмень ці іншая расьліна.

Пасеў ячменю павінен быць дакананы адначасна і аднолькавым насеньнем на ўсіх дзялянках.

Час пасеву—звычайны ў дадзенай мясцовасьці. Ускоды ячменю трэба перапаляць, калі прыпадкам зарасце зьдзем.

Ураджай з кожнай дзяляны зьбіраецца асобна. Ячмень зьвязваецца ў снапчкі, пры чым трэба вельмі глядзець, каб не перамешаць снапчкі з розных дзялянак. Каб гэтага ня было, трэба снапчкі на кожнай дзялянцы перавязваць асобна ці зьвязваць між сабою.

Ячмень вяжаць снапчкамі пасля іх прасушкі на паветры.

Абмалоцваецца ячмень асобна з кожнай дзяляны.

Ураджаі зярняці з кожнай дзяляны такжа важацца.

Пры досьледах трэба завязьці асобны сшыток і запісваць у яго:

- 1) Калі даконвана ворка і баранаваньне выбарнай для досьледу паласы.
- 2) Калі пасевы ўгнаеньні.
- 3) Час паяўленьня ўскодаў і якія яны былі.
- 4) Калі даконвалася паловьце зямлі.
- 5) Калі даконвана зборка.
- 6) Вялічына ўраджаю зярняці і саломы на кожнай дзялянцы.
- 7) Пашкоджаньні расьлін на розных дзялянках ад шкоднай жамары, мокрай пагоды, оушні і др.

Калі якія-кольчы прыпадковыя прычыны нарушылі правільны ход досьледу, так, што з яго нельга зрабіць ніякага вываду, дык трэба досьлед прадоўжыць і на другі год. Наагул трэба заўважыць, што досьледы пажадана рабіць у працягу 2—3 гадоў.

Дзяля таго, што калійная соль мае ўплыў на ўраджаі ў працягу некалькіх гадоў, дык угноиваць ёю дзяляны на другі год няма ніякай патрэбы. Трэба толькі пасіпаць сернакіслым аміякам і суперфасфатам тая-ж дзяляны, якія былі імі ўгноены першым годам.

(Далей будзе).